



**СПЕЦЫФІКАЦЫЯ**  
тэста па вучэбным прадмеце «Гісторыя Беларусі»  
для правядзення цэнтралізаванага тэсціравання  
ў 2021 годзе

1. Прызначэнне тэста – аб’ектыўнае ацэньванне ўзроўню падрыхтоўкі асоб, якія маюць агульную сярэднюю адукацыю і жадаюць працягнуць навучанне ва ўстановах сярэдняй спецыяльнай ці вышэйшай адукацыі Рэспублікі Беларусь.

2. Змест тэста адпавядае Праграме ўступных іспытаў па вучэбным прадмеце «Гісторыя Беларусі» для асоб, якія маюць агульную сярэднюю адукацыю, для атрымання вышэйшай адукацыі I ступені ці сярэдняй спецыяльнай адукацыі, 2021 год, зацверджанай загадам Міністра адукацыі Рэспублікі Беларусь ад 29.10.2020 № 719.

3. Якасць тэста забяспечваецца экспертызай тэставых матэрыялаў на прадмет змястоўнай валіднасці, навуковай верагоднасці, сістэмнасці, значнасці, рэпрэзентатыўнасці элементаў зместу, комплекснасці і збалансаванасці, адпаведнасці зместу заданняў заяўленаму ўзроўню складанасці.

4. Эквівалентнасць розных варыянтаў тэста забяспечваецца іх фарміраваннем у адпаведнасці з адзінымі метадычнымі патрабаваннямі і спецыфікацыяй; адборам заданняў, якія маюць аднолькавы ўзровень складанасці і адпавядаюць адным і тым жа элементам зместу курса гісторыі Беларусі.

**5. Тыпы заданняў**

Частка А ўключае заданні закрытага тыпу, выкананне якіх прадугледжвае выбар аднаго правільнага адказу з пяці прапанаваных. Частка В уключае заданні адкрытага тыпу, пры выкананні якіх неабходна сфармуляваць адказ і аформіць яго ў выглядзе лічбаў, слова, словазлучэння, спалучэння літар і лічбаў.

6. Колькасць заданняў у адным варыянце тэста – 44.

Частка А – 28 заданняў.

Частка В – 16 заданняў.

7. Структура тэста

Раздзел 1. Беларускія землі са старажытных часоў да сярэдзіны XIII ст. – 4 заданні (9 %).

Раздзел 2. Беларускія землі ў другой палове XIII – першай палове XVI ст. – 5 заданняў (11 %).

Раздзел 3. Беларускія землі ў другой палове XVI – XVIII ст. – 7 заданняў (16 %).

Раздзел 4. Беларусь у XIX – пачатку XX ст. – 8 заданняў (18 %).

Раздзел 5. Беларусь у 1917–1945 гг. – 10 заданняў (23 %).

Раздзел 6. Беларусь у сярэдзіне 1940-х гг. – 2019 г. – 10 заданняў (23 %).

8. Узроўні складанасці

Заданні ў тэсце размеркаваны па ўзроўнях складанасці наступным чынам:

I	– 2 заданні	(5 %);
II	– 8 заданняў	(18 %);
III	– 18 заданняў	(41 %);
IV	– 12 заданняў	(27 %);
V	– 4 заданні	(9 %).

9. Праграмны матэрыял для распрацоўкі тэставых заданняў

Раздзел 1. БЕЛАРУСКІЯ ЗЕМЛІ СА СТАРАЖЫТНЫХ ЧАСОЎ ДА СЯРЭДЗІНЫ XIII ст.

Першабытнае грамадства на тэрыторыі Беларусі ў перыяды каменнага, бронзавага і ранняга жалезнага вякоў.

Насельніцтва беларускіх зямель у Раннім сярэднявеччы.

Дзяржаўнасць усходніх славян. Княствы на тэрыторыі Беларусі.

Сацыяльна-эканамічнае развіццё беларускіх зямель у IX – сярэдзіне XIII ст.

Прыняцце і распаўсюджванне хрысціянства. Культура беларускіх зямель у IX – сярэдзіне XIII ст.

Раздзел 2. БЕЛАРУСКІЯ ЗЕМЛІ Ў ДРУГОЙ ПАЛОВЕ XIII – ПЕРШАЙ ПАЛОВЕ XVI ст.

Утварэнне Вялікага Княства Літоўскага.

Унутрыпалітычнае становішча і знешняя палітыка ВКЛ у канцы XIII – 70-я гг. XIV ст.

Вялікае Княства Літоўскае ў канцы XIV – XV ст.: унутраная і знешняя палітыка.

Палітычнае становішча ВКЛ у канцы XV – першай палове XVI ст.  
Дзяржаўны лад, органы ўлады і кіравання ў ВКЛ.

Эканамічнае развіццё і сацыяльныя адносіны ў ВКЛ у XIV – першай палове XVI ст.

Культура Беларусі ў другой палове XIII – першай палове XVI ст.

Фарміраванне беларускай народнасці.

### Раздзел 3. БЕЛАРУСКІЯ ЗЕМЛІ Ў ДРУГОЙ ПАЛОВЕ XVI – XVIII ст.

Утварэнне Рэчы Паспалітай. Становішча ВКЛ у палітычнай сістэме Рэчы Паспалітай.

Сельская гаспадарка і гарадское жыццё ў Вялікім Княстве Літоўскім у другой палове XVI – XVII ст.

Царква і рэлігія на беларускіх землях у XVI – першай палове XVII ст.

Знешняя палітыка Рэчы Паспалітай у канцы XVI – першай палове XVII ст.

Беларусь у час войнаў сярэдзіны XVII – пачатку XVIII ст.

Сацыяльна-эканамічнае становішча Беларусі ў XVIII ст.

Палітычны крызіс Рэчы Паспалітай і яе падзелы.

Адукацыя і навука Беларусі ў другой палове XVI – XVIII ст.

Культура Беларусі ў другой палове XVI – XVIII ст.

### Раздзел 4. БЕЛАРУСЬ У XIX – ПАЧАТКУ XX ст.

Грамадска-палітычнае становішча ў Беларусі ў першай палове XIX ст.

Сацыяльна-эканамічнае развіццё беларускіх зямель у першай палове XIX ст.

Культура Беларусі ў першай палове XIX ст.

Адмена прыгоннага права ў Беларусі.

Грамадска-палітычны рух у другой палове XIX – пачатку XX ст. у Беларусі.

Развіццё капіталізму ў Беларусі ў другой палове XIX – пачатку XX ст.

Становішча Беларусі ў гады Першай сусветнай вайны.

Культура Беларусі ў другой палове XIX – пачатку XX ст.

### Раздзел 5. БЕЛАРУСЬ У 1917–1945 гг.

Кастрычніцкая рэвалюцыя 1917 г. і ўстанаўленне Савецкай улады ў Беларусі.

Станаўленне беларускай нацыянальнай дзяржаўнасці ў 1917–1919 гг.

Беларусь у гады польска-савецкай вайны.  
 БССР у гады новай эканамічнай палітыкі.  
 Грамадска-палітычнае жыццё БССР у 1920–1930-я гг.  
 Развіццё адукацыі, навукі і культуры ў БССР у 1920–1930-я гг.  
 Індустрыялізацыя і калектывізацыя ў БССР.  
 Становішча Заходняй Беларусі ў складзе Польшчы.  
 Пачатак Другой сусветнай вайны.  
 Пачатак Вялікай Айчыннай вайны. Германскі акупацыйны рэжым у Беларусі.  
 Барацьба беларускага народа супраць германскіх акупантаў.  
 Вызваленне БССР ад германскіх захопнікаў. Заканчэнне Вялікай Айчыннай і Другой сусветнай войнаў.

Раздзел 6. БЕЛАРУСЬ У СЯРЭДЗІНЕ 1940-х гг. – 2019 г.

БССР у сярэдзіне 1940-х – першай палове 1950-х гг.

Сацыяльна-эканамічнае развіццё БССР у другой палове 1950-х – першай палове 1980-х гг.

Грамадска-палітычнае жыццё ў БССР у другой палове 1950-х – першай палове 1980-х гг.

БССР у другой палове 1980-х гг. Палітыка «перабудовы» і асаблівасці яе правядзення ў БССР.

Развіццё адукацыі, навукі і культуры ў БССР у другой палове 1950-х – 1980-я гг.

Абвясчэнне і станаўленне дзяржаўнага суверэнітэту Рэспублікі Беларусь.

Грамадска-палітычнае жыццё ў Рэспубліцы Беларусь у другой палове 1990-х гг. – пачатку XXI ст.

Сацыяльна-эканамічнае развіццё Рэспублікі Беларусь.

Знешнепалітычная дзейнасць.

Развіццё адукацыі, навукі і культуры ў Рэспубліцы Беларусь.

## 10. Аб'екты кантролю

Тэст па гісторыі Беларусі прызначаны для праверкі вучэбных дасягненняў.

Абітурыент павінен ведаць:

– асноўны тэарэтычны і факталагічны матэрыял па гісторыі Беларусі са старажытных часоў да 2020 года;

– асаблівасці дзяржаўна-палітычнага, сацыяльна-эканамічнага, этнаканфесіянальнага развіцця беларускага народа, яго матэрыяльнай і духоўнай культуры.

Абітурыент павінен умець:

- суадносіць гістарычныя з’явы і працэсы гісторыі Беларусі з адпаведнымі з’явамі і працэсамі агульнаеўрапейскай гісторыі;
- характарызаваць палітычнае становішча Беларусі на розных этапах гістарычнага развіцця;
- характарызаваць і ацэньваць вынікі дзейнасці гістарычных асоб і творчасці дзеячаў культуры;
- тлумачыць прычынна-выніковыя сувязі паміж гістарычнымі фактамі;
- сістэматызаваць і абагульняць гістарычныя факты, рабіць на гэтай падставе аргументаваныя высновы;
- выкарыстоўваць змест гістарычнай карты;
- параўноўваць гістарычныя факты;
- канкрэтызаваць тэарэтычныя высновы і змест гістарычных паняццяў;
- працаваць з гістарычным дакументам.

11. Час выканання тэста – 90 мінут.

12. Рэзультаты выканання тэста ацэньваюцца згодна з Методыкай падліку рэзультатаў цэнтралізаванага тэсціравання, якая зацвярджаецца Міністэрствам адукацыі Рэспублікі Беларусь.

Дырэктар  
УА «Рэспубліканскі інстытут кантролю ведаў»



Ю.І. Міксюк

еБ

Получено вменяем УА СА  
Лист 1. У. Жувакина)

К. Клепова (Л. К.)